



Minuti tat-tliet mija u tmintax-il laqgħa tal-Kunsill Lokali tax-Xagħra li saret nhar it-Tnejn 19 ta' Ottubru 2015 fil-5.30pm fl-uffiċċju amministrattiv tal-Kunsill. Din hija wkoll is-seba' laqgħa tas-seba' leġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġh: Maribel Bajada

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 317 li saret nhar il-Ħamis 24 ta' Settembru 2015 wara li jsiru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar xi żvilupp kien hemm fuq it-talba li għamilna sabiex tinżebagħ mill-ġdid *iz-zebra crossing* fi Vjal it-Tmienja ta' Settembru wara li tlesta l-pavimentar il-ġdid. Is-Sindku Joe Cordina wieġeb li din it-talba tinsab għand Transport Malta għall-approvazzjoni.

Il-Viċi Sindku Aaron Agius staqsa dwar xi żvilupp kien hemm fuq il-bollards li kellhom jitwaħħlu mal-bankina l-ġdida fi Vjal it-Tmienja ta' Settembru. Is-Sindku Joe

Cordina propona u l-Kunsill qabel li għandna nordnaw sitt bollards biex jitwählhu fuq iż-żewġ naħat tal-bankina bil-ghan li ma jìgux ipparkjati vetturi fuqha.

Il-Viçi Sindku Aaron Agius staqsa wkoll dwar meta ser jitkompla x-xogħol ta' asfaltar fi Vjal it-Tmienja ta' Settembru, liema xogħol ser isir min-naħa tal-Ministeru għal Għawdex. Is-Sindku Joe Cordina wieġeb li minn informazzjoni li għandu, dan ix-xogħol ser jitkompla wara Diċembru.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument li jfakkar l-Assedju l-Kbir, liema monument huwa propost li jsir fi Pjazza l-Vitorja. Is-Sindku Joe Cordina qal li ma kien hemm ebda progress fuq din il-materja mill-aħħar laqgħa tal-Kunsill sal-lum. Għaldaqstant, huwa propona u l-Kunsill qabel li għandna nerġghu niktbu ittra lill-Ministru għal Għawdex, l-Onor. Dr. Anton Refalo, biex naraw fiex waslet it-talba tagħna dwar dan il-proġett.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq ix-xogħol ta' asfaltar ta' Pjazza l-Vitorja, liema xogħol ser isir min-naħa tal-Ministeru għal Għawdex. Is-Sindku Joe Cordina qal li minn informazzjoni li għandu, l-offerti għal dan ix-xogħol ser jagħlqu fil-ġimghat li ġejjin.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li ressaq fil-laqgħa li għaddiet sabiex tinbidel il-mera li hemm fil-bidu ta' Vjal it-Tmienja ta' Settembru. Is-Sindku Joe Cordina wieġeb li din il-mera ser issir ta' daqs akbar imma ser tibqa' fil-post fejn hi fil-preżent. Dan skont kif ġie deċiż fl-aħħar laqgħa tal-Kunsill.

Il-laqgħa ġiet sospiza fis-6pm sabiex il-Kunsill seta' jitkellem mas-Sur Victor Teuma, President tax-*Xagħra Historical Reenactment Organisation*, li ġie jiddiskuti xi punti mal-Kunsill. Il-laqgħa kompliet fis-6.10pm.

Komunikazzjonijiet tas-Sindku fosthom ix-xogħol ta' pavimentar ġdid fi Pjazza l-Vitorja, l-organizzazzjoni tal-Kuncert tal-Milied, aġġudikazzjoni tal-kwotazzjoni għat-tiżjin ta' Pjazza l-Vitorja u Vjal it-Tmienja ta' Settembru għal żmien il-Milied, haħra ta' bord ta' aġġudikazzjoni għat-tender tal-proġett *urban greening*, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet tal-Karnival 2016, l-aċċess għall-bajja ta' Għajn Barrani u materji oħra

1. Is-Sindku Joe Cordina ta agġornament lill-Kunsill dwar ix-xoghlijiet ta' pavimentar ġdid ta' Pjazza l-Vitorja, liema xogħol qed ikun ifffinanzjat minn Mizura 313 (it-tieni sejha) tal-Programm *Leader* tal-Unjoni Ewropea. Is-Sindku informa lill-Kunsill li x-xogħol tal-pavimentar u l-*culvert* tal-ilma huwa konkluz u diga' ġiet ipprezentata l-ewwel *claim tax*-xogħol lill-*Paying Agency*. Is-Sindku Joe Cordina informa lill-Kunsill li hemm xi varjazzjonijiet fuq dan ix-xogħol, liema varjazzjonijiet ser jitressqu għall-approvazzjoni tal-Kunsill fil-laqgħa li jmiss.

Is-Sindku qal ukoll li kemm l-installazzjoni tal-għamara tat-triq u anke l-installazzjoni ta' fanali dekorattivi bhala parti minn dan il-proġett għandhom isiru matul ix-xahar ta' Ottubru.

2. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kuncert annwali tal-Milied li ser isir nhar il-Ħadd 27 ta' Diċembru 2015 fis-7.00pm fil-Knisja Bażilika ta' Marija Bambina. Is-Sindku qal li matul ix-xahar ta' Novembru ser nikkuntattjaw lil xi negozji lokali li jistgħu jgħinuna biex jittaffew l-ispejjeż marbutin mal-organizzazzjoni ta' din l-attività'.
3. Is-Sindku Joe Cordina informa lill-Kunsill li sad-data tal-għeluq tas-sottomissjoni tal-offerti għat-tizjin ta' Vjal it-Tmienja ta' Settembru u Pjazza l-Vitorja għal żmien il-festi tal-Milied intefgħu żewġ offerti kif ġej:

Kuntrattur / Kumpanija	Ammont (€) (VAT inkluża)
Chris Gauci	€ 3,880
D Illumination Ltd	€ 3,852.36c

Il-Kunsill qabel li din il-kwotazzjoni għandha tingħata lill-kumpanija D Illumination Limited li kellha l-irħas offerta kwotata.

4. Is-Sindku Joe Cordina informa lill-Kunsill li wasalna biex noħorġu t-tender għax-xiri ta' pjanti u planters bhala parti mill-proġett *Urban Greening* li ser ikun ifffinanzjat mill-Ministeru għall-Iżvilupp Sostenibbli, Ambjent u Tibdil fil-Klima. Dan skont kif ġie deċiż fl-aħħar laqgħa tal-Kunsill. Is-Sindku propona u l-Kunsill qabel li l-bord ta' agġudikazzjoni għal dan it-tenders għandu jkun iffurmat mill-Viċi Sindku Aaron Agius, il-Kunsillier Dr. Joseph Attard u s-Sur Joseph Bonello.

5. Is-Sindku Joe Cordina informa lill-Kunsill li wasal iż-żmien li nibdew niddiskutu mal-Kan. Dun Ġwann Sultana, Rettur tal-Knisja ta' Sant'Anton Abbati, l-organizzazzjoni ta' din il-festa li ser tiġi ċelebrata nhar il-Ħadd 17 ta' Jannar 2016. Huwa propona u l-Kunsill qabel li għandna nimxu fuq l-istess linji tas-sena li għaddiet.
6. Is-Sindku Joe Cordina propona u l-Kunsill qabel li għandna nwaqqfu sotto-komitat li jgħin fl-organizzazzjoni tal-attivitajiet tal-Karnival fil-lokalita' tagħna nhar is-Sibt 6 u l-Ħadd 7 ta' Frar 2016. Bil-għan li nagħtu aktar novita' lill-programm ta' attivitajiet li norganizzaw, il-Kunsill qabel li għandna nitkellmu mas-Sur Kevin Sciberras bħala ex-Chairman tal-Komitat tal-Kultura fi hdan il-Ministeru għal Għawdex u anke mas-Sur Brian Bonnici bħala wiehed mid-dilettanti tal-Karnival ta' Malta biex jagħtuna xi ideat dwar kif nistgħu nvarjaw il-programm tagħna.
7. Is-Sindku Joe Cordina informa lill-Kunsill li reġa' wasal iż-żmien li nġhaqqdu l-isforzi kollha tagħna sabiex il-bajja ta' Għajn Barrani li tinsab fil-konfini tal-lokalita' tagħna terġa' tibda tiġi aċċessata b'mod adegwat mill-pubbliku. Is-Sindku informa lill-Kunsill li l-Qorti ta' Għawdex tat is-sentenza tagħha fil-kawża li l-Pulizija, fuq rapport ta' Michael Cremona u sħabu, kienet fetħet kontriha. Fil-fatt, il-Qorti illiberat lis-Sindku Joe Cordina minn kull akkuża fil-konfront tiegħu. Wara diskussjoni dwar din il-materja, is-Sindku propona u l-Kunsill qabel li għandna niktbu formalment lid-Dipartiment tal-Artijiet sabiex issir l-esproprijazzjoni tal-passaġġ li jwassal sal-bajja ta' Għajn Barrani. Dan bil-għan li dan il-passaġġ ikun jista' jibda jerġa' jintuża mill-pubbliku. Is-Sindku Joe Cordina propona wkoll u l-Kunsill qabel li għandu jittiehed *aerial photo* tal-bajja ta' Għajn Barrani sabiex titqajjem *awareness* dwar l-allegati attivitajiet illeċiti li qed isiru f'din il-bajja.

Materji oħra:

8. Il-Kunsill iddiskuta s-sitwazzjoni preżenti fil-librerija pubblika 'Patri Ġiġi Camilleri SJ'. Is-Sindku Joe Cordina qal li minhabba li fil-maġġor parti tal-granet il-librerija qed tiftaħ matul in-nofs ta' nhar ta' filgħodu, mhux qed jintlaħqu biżżejjed tfal li jkunu jixtiequ jagħmlu użu mis-servizz li jiġi offrut. Fid-dawl ta' dan, is-Sindku propona u l-Kunsill qabel li b'effett mill-1 ta' Novembru 2015, il-librerija pubblika għandha tibda tiftaħ nhar ta' Tnejn, Erbġha u Ġimgħa mill-11am sal-4pm. Ser nitolbu l-approvazzjoni tad-Dipartiment tal-Libreriji biex ikun jista' jseħh it-tibdil rikjest.
9. Is-Sindku Joe Cordina għamel riferenza għall-proġett 'Network of Leisure Parks in Xagħra' ifffinanzjat minn fondi tal-Miżura 313 (l-ewwel sejha) tal-Programm *Leader* tal-Unjoni Ewropea. Huwa qal li biex jiġi effettwat il-pagament min-naħa tal-*Paying*

Agency, il-Kunsill irid japprova l-varjazzjonijiet li kien hemm fix-xogħol li għamel il-kuntrattur Joseph Mercieca fuq il-*belvedere* tan-naħa ta' isfel ta' Triq Gajdoru u l-kuntrattur Gatt Tarmac Limited fuq il-ġnien ta' quddiem il-Mithna Ta' Kola. Peress li l-pagamenti fuq dawn ix-xogħlijiet kienu diġa' ġew approvati fil-laqgħa tal-Kunsill tal-21 ta' Lulju 2015 u tal-24 ta' Awwissu 2015 rispettivament, il-Kunsill reġa' approva unanimament il-varjazzjonijiet imsemmija.

Il-Kunsillier Dr. Christian Zammit irtira mil-laqgħa fis-6.45pm.

Qari tal-Korrispondenza:

1. Ċirkulari mill-Assoċjazzjoni tal-Kunsilli Lokali bid-dokument intitolat 'White paper on school opening hours and traffic congestion and guidelines on outdoor catering areas on public spaces'. Il-Kunsilli Lokali kellhom çans sal-Ħamis 1 ta' Ottubru 2015 biex jissottomettu l-kummenti tagħhom dwar dan id-dokument. Il-Kunsill innota l-kontenut.
2. E-mail mingħand Daniela Sultana għan-nom tax-*Xagħra Scouts Group* li fiha tinforma lill-Kunsill li x-*Xagħra Scouts Group* ma tistax torganizza l-attività 'Car Wash Day for solidarity' nhar is-Sibt 3 ta' Ottubru 2015 minhabba li l-grupp kien infurmat tard. Il-Kunsill qabel li għandna niddiskutu max-*Xagħra Scouts Group* dwar meta hu possibbli għalihom li jorganizzaw din l-attività'.
3. E-mail mingħand il-Fondazzjoni 'Valletta 2018' li fiha din il-Fondazzjoni qed tistieden rappreżentanza mill-Kunsill sabiex tattendi għal konferenza intitolata 'Cultural Mapping: Debating Spaces & Places' li ser issir f'Dar il-Mediterran għall-Konferenzi nhar il-Ħamis 22 u l-Ġimgħa 23 ta' Ottubru 2015. Il-Kunsill innota l-kontenut.
4. Memo 26/2015 mahruġ mid-Dipartiment tal-Gvern Lokali dwar id-delega tal-infurzar lokali lill-aġenzija L.E.S.A. Il-Kunsill innota l-kontenut.
5. E-mail mingħand Albert Falzon, rappreżentant tal-kumpanija MIEMA, b'informazzjoni dwar il-proġett 'Empower' li jittratta l-*ismart grids*. Is-Sindku Joe Cordina propona u l-Kunsill qabel li għandna ninkarigaw lill-iskrivana Manolita Farrugia sabiex tieħu hsieb l-involviment tal-Kunsill f'dan il-proġett.
6. E-mail mid-Dipartiment tal-Gvern Lokali li fiha rappreżentanti tal-Kunsill ġew mistiedna jattendu għal sessjoni ta' informazzjoni intitolata 'Creative Communities' li

saret nhar l-Erbgħa 7 ta' Ottubru 2015 fil-Ministeru għal Ghawdex. Il-Kunsill innota l-kontenut.

7. E-mail mingħand Joellson Bezzina, rappreżentant f'Ghawdex tal-kumpanija *Wasteserv Malta Limited*, li fiha qed jistaqsi lill-Kunsill Lokali jekk hux interessat li jipparteċipa fil-‘European Week for Waste Reduction’ li ser issir bejn il-21 u d-29 ta' Novembru 2015. Is-Sindku Joe Cordina propona u l-Kunsill qabel li għandna norganizzaw sessjoni oħra ta' gbir ta' hwejjeg uzati nhar is-Sibt 21 ta' Novembru 2015.
8. Memo 27/2015 maħruġ mid-Dipartiment tal-Gvern Lokali bi kjarifiki dwar Memo 21/2015 li jittratta l-immanigġjar tal-iskart elettriku u elettroniku (WEEE) miġbura mill-Kunsilli Lokali. Il-Kunsill innota l-kontenut.
9. E-mail mingħand is-Sur Julian Pace Bonello, President tal-Kumitat Olimpiku Malti, li fiha qed jinforma lill-Kunsill li l-Kumitat Olimpiku Malti ser jorganizza l-‘MOC Sports Awards’. Dan il-premjju jingħata lil dak il-Kunsill li jkun ta l-akbar kontribut lill-isport Malti. In-nominazzjonijiet għal dan il-premjju jintlaqgħu sa nofsinhar tal-Ġimgħa 30 ta' Ottubru 2015. Il-Kunsill innota l-kontenut.
10. E-mail mingħand is-Sur John Borg, Segretarju Permanenti fil-Ministeru għal Ghawdex, li fiha qed jinforma lill-Kunsill li l-Ministeru għal Ghawdex iffirma kuntratt mal-Għaqda ‘Milied fix-Xagħra’ li fih il-Ministeru ikkommetta s-somma ta' € 8,000 għall-attivitajiet tal-Milied li jsiru fil-lokalita' tagħna. Għaldaqstant, it-talba tagħna biex il-Ministeru jgħin finanzjarjament fl-organizzazzjoni tal-Kunċert tal-Milied ma gietx aċċettata. Is-Sindku Joe Cordina propona u l-Kunsill qabel li għandha tiġi organizzata laqgħa bejn is-Segretarju Eżekuttiv tal-Kunsill, Ivan Attard, u s-Sur Victor Agius bħala President tal-Għaqda ‘Milied fix-Xagħra’ biex naraw x'inhuma eżattament it-termini u l-kundizzjonijiet ta' dan il-kuntratt.
11. E-mail mingħand Rita Mifsud Attard mid-Dipartiment tal-Gvern Lokali li fiha qed tistieden rappreżentanza mill-Kunsill sabiex tattendi għal sessjoni ta' informazzjoni dwar il-programm URBACT III tal-Unjoni Ewropea. Din is-sessjoni saret nhar it-Tnejn 19 ta' Ottubru 2015 fid-9.15am f'The Fortress Builders, il-Belt Valletta. Il-Kunsill innota l-kontenut.
12. Ċirkulari mill-Assoċjazzjoni tal-Kunsilli Lokali b'informazzjoni dwar il-laqgħa plenarja għall-Kunsilliera kollha ta' Malta u Ghawdex li saret nhar is-Sibt 17 ta'

Ottubru 2015. Għal dan il-laqgħa attenda s-Sindku Joe Cordina għan-nom tal-Kunsill Lokali tax-Xagħra.

13. E-mail mingħand Charlene Mercieca Magro, *Waste Recycling Officer* fi hdan il-kumpanija Greenpak, li fiha qed tinforma lill-Kunsill li l-kumpanija tagħhom għandha l-ħsieb li tibda toffri s-servizz ta' ġbir ta' hwejjeġ mill-Kunsilli Lokali, fejn ir-residenti jkunu jistgħu jieħdu l-hwejjeġ użati fl-uffiċini tal-Kunsilli Lokali. Il-Kunsill qabel li għandna nuru l-interess tagħna biex nippartecipaw f' din il-kampanja.
14. E-mail mingħand Reno Farrugia għan-nom ta' grupp ta' ġenituri min-Nazzarenu li fiha qed jitlob lill-Kunsill Lokali tax-Xagħra jekk hux possibbli li l-Kunsill jipprovdi servizz ta' minibus għat-tfal tal-iskola. Dan peress li din is-sena ma ngabrux biżżejjed tfal biex jgħaqqdu minibus u s-servizz mhux qed ikun provdut. Il-Kunsill qabel li għandna niċċekkjaw eżattament x'qed jagħmlu Kunsilli Lokali oħrajn li qed jipprovdu dan is-servizz.
15. E-mail mingħand Charles Dalli, *Area Sales Manager* tal-kumpanija 'Emmanuel Delicata Winemaker Limited', li fiha qed jitlob lill-Kunsill sabiex jagħti n-*no objection* tiegħu halli l-kumpanija tiegħu tesebixxi numru ta' prodotti fi Pjazza l-Vitorja nhar il-Ġimgħa 30 ta' Ottubru 2015 bejn is-7.00pm u l-11.00pm. Il-Kunsill qabel li għandu jagħti din in-*no objection*.
16. Ċirkulari mill-Assoċjazzjoni tal-Kunsilli Lokali dwar il-Forum Nazzjonali fuq l-Ilsien Malti. Dan il-Forum ser isir nhar is-Sibt 7 ta' Novembru 2015. Il-Kunsill innota l-kontenut.
17. E-mail mingħand il-Perit Clint Camilleri, *senior manager* ta' Transport Malta, li fiha qed jawtorizza lill-Kunsill Lokali tax-Xagħra sabiex jagħlaq kompletament it-Triq tal-Wied tal-Għejjun minħabba l-kundizzjoni hażina tal-istess triq. Il-Kunsill innota l-kontenut. Ser niċċekkjaw dwar x'tip ta' sinjali jridu jsiru skont il-Liġi biex il-Kunsill ikun kopert f'każ li jiġri xi incident f' din it-triq.
18. E-mail mingħand l-Onor. Dr. Chris Said LLD MP, *shadow Minister* għal Għawdex, li fiha qed jitlob laqgħa mas-Sindku Joe Cordina u mal-Kunsilliera tal-Kunsill Lokali tax-Xagħra biex hu jkun jista' jittellem magħna dwar il-hidma li l-Kunsill qed iwettaq u dwar l-għajjnuna li l-Oppożizzjoni Nazzjonalista tista' tagħti lill-Kunsilli Lokali Għawdxin. Is-Sindku Joe Cordina qal li għandu jinforma lis-Segretarju Eżekuttiv b'data li fiha tkun tista' ssir din il-laqgħa.

19. E-mail mingħand Cora Vella Laurenti, *Senior Executive* fi hdan il-Ministeru tat-Turizmu, li fiha qed tistieden żewġ rappreżentanti mill-Kunsill Lokali sabiex jattendu għaċ-ċerimonja tal-ghoti tal-premju EDEN lill-Kunsill Lokali tax-Xagħra. Din iċ-ċerimonja ser issir fi Brussell fis-16 u s-17 ta' Diċembru 2015. Il-Kunsill qabel li s-Sindku Joe Cordina u s-Segretarju Eżekuttiv Ivan Attard għandhom jattendu għan-nom tal-Kunsill.
20. Ittra mingħand il-W.R. Dun Joseph Bajada f'isem il-Grupp *Guiding Light* fi hdan il-Knisja ta' Ġesu' Nazzarenu li fiha qed jinforma lill-Kunsill dwar rappreżentazzjoni ġdida tal-Milied bl-isem 'Presejju Suq u Mexxi' li ser issir nhar is-Sibt 26 u l-Hadd 27 ta' Diċembru 2015. Fid-dawl ta' dan, il-grupp *Guiding Light* qed jitlob *no objection* min-naħa tal-Kunsill Lokali sabiex Triq Għajn Hosna tingħalaq għat-traffiku bejn l-Erbgħa 23 ta' Diċembru u t-Tnejn 28 ta' Diċembru sa nofs il-lejl. L-informazzjoni dwar din l-attività' qed tingħata wkoll lil Transport Malta, il-Kunsill Lokali tan-Nadur u l-Pulizija tad-Distrett ta' Għawdex. Il-Kunsill qabel li għandu jagħti din in-*no objection* bil-kundizzjoni li l-Grupp *The Guiding Light* jakkwista l-permessi kollha neċessarji min-naħa tal-awtoritajiet kompetenti.
21. E-mail mill-MEUSAC li fiha qed jistiednu rappreżentanza tal-Kunsill sabiex tattendi għal seminar bit-tema 'Climate Change Action at the Local Level: Challenges Ahead' li ser isir nhar il-Ġimgħa 23 ta' Ottubru 2015 f'Dar l-Ewropa, il-Belt Valletta. Il-Kunsill innota l-kontenut.
22. Memo 28/2015 maħruġ mid-Dipartiment tal-Gvern Lokali dwar proġetti ko-finanzjati mill-Unjoni Ewropea. L-informazzjoni rikjesta ġiet mogħtija mis-Segretarju Eżekuttiv.
23. E-mail mingħand Lorna Muscat, rappreżentanta ta' SOS Malta, li fiha qed tistieden rappreżentanza mill-Kunsill sabiex tattendi għal konferenza bit-tema 'Migration and Development EYD 2015' li ser issir nhar l-Erbgħa 11 u l-Ħamis 12 ta' Novembru 2015. Il-Kunsill innota l-kontenut.
24. E-mail mingħand Carmel Theuma għan-nom ta' Heritage Malta li fiha qed jitlob lill-Kunsill Lokali sabiex jagħmel xogħol ta' manutenzjoni fuq il-konka tal-harruba li tinsab quddiem il-Mithna Ta' Kola. Is-Sindku propona u l-Kunsill qabel li din it-talba għandha titressaq għall-attenzjoni tal-Għaqda 'Wirt Għawdex'.
25. E-mail mid-Dipartiment tal-Gvern Lokali sabiex ifakkar lill-Kunsilli Lokali dwar waħda mill-funzjonijiet tagħhom li jipponu lill-Ministru responsabbli għall-

edukazzjoni persuni biex jinhatru bhala presidenti ta' kunsilli ta' skejjel primarji. Is-Sindku Joe Cordina propona u l-Kunsill qabel li għandna niċċekkjaw mas-Surmast tal-Iskola Primarja dwar x'irid isir eżattament min-naħa tagħna bhala Kunsill fuq din il-materja.

26. Memo 29/2015 mahruġ mid-Dipartiment tal-Gvern Lokali dwar iżjed riżorsi umani fil-Kumitati Reġjonali u l-Kunsilli Lokali. Il-Kunsill innota l-kontenut.

Il-laqgħa għet sospiza fis-7pm sabiex il-Kunsill seta jitkellem ma' rappreżentant tal-Kumitat tax-Xagħra United Football Club li gie jiddiskuti xi punti mal-Kunsill. Il-laqgħa tkompletat fis-7.10pm.

Ilmenti mir-residenti:

1. Talba mingħand Vincent Sultana ta' Triq Gajdoru sabiex titranga rampa fl-inħawi tal-Wied tal-Fellies. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel ma' dan.
2. Talba mingħand Emmanuel Theuma ta' Triq Ġnien Xibla sabiex titranga rampa bis-siment fi Triq Ghajn Hosna. Il-Kunsill qabel li dan ix-xogħol għandu jsir.
3. Talba mingħand Carmel Hili ta' Triq Patri Oderick Grima, Ghajnsielem, sabiex jitranga ħajt tas-sejjieh imwaqqa' fl-inħawi Ta' Hamet. Il-Kunsill qabel li dan ix-xogħol għandu jsir.
4. Talba mingħand Tanya Micallef ta' 'Divine Mercy', Triq Marsalforn, sabiex titranga l-bankina ta' quddiem ir-residenza tagħha. Il-Kunsill qabel li dan ix-xogħol għandu jsir.
5. Talba mingħand Lawrence Formosa ta' Triq il-Qaċca sabiex isir sinjal slow quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
6. Talba mingħand Francis Refalo ta' Triq Birbuba, Għarb, sabiex jitranga ħajt tas-sejjieh imwaqqa' għat-triq fl-inħawi ta' Ghajn Damma. Il-Kunsill qabel li dan ix-xogħol għandu jsir.
7. Talba mingħand Salvu Spiteri ta' 32, Triq l-Għar ta' Xerri, sabiex isir xogħol ta' tisbieħ fuq *belvedere* li hemm fl-inħawi tas-Sruġ. Il-Kunsill qabel li għandna niċċekkjaw biex naraw eżattament x'irid isir.

8. Talba mingħand Francis Sultana ta' 'Belvedere', Triq Ta' Bullara, sabiex titwahaħhal mera faċċata tar-residenza tiegħu biex ikun jista' johroġ faċilment il-vettura tiegħu mill-garaxx. Is-Sur Sultana qed jistaqsi dwar il-possibilita' li din il-mera titwahaħhal mal-arblu tad-dawl li hemm faċċata tad-dar tiegħu. Il-Kunsill qabel li din il-mera għandha titwahaħhal.
9. Talba mingħand Joe Sultana ta' 7, Triq Marsalforn, sabiex it-tappiera solid li hemm quddiem ir-residenza tiegħu tinbidel f'tappiera bit-toqob biex tkun tista' tiffaċilita aħjar il-*flow* tal-ilma tax-xita. Il-Kunsill qabel li għandna nitkellmu mas-Sur Victor Hili f'isem il-kumpanija *Road Construction Co. Limited* li għamlet ix-xogħol ta' rikostruzzjoni tal-ewwel parti ta' Triq Marsalforn biex naraw kif nistgħu nsolvu din il-problema.
10. Talba mingħand Joseph Refalo ta' 15, 'Żernieq', Triq Gajdoru, sabiex issir mera fi Triq it-Tigrija u oħra fil-kantuniera bejn Triq John Otto Bayer u Triq Parisot. Il-Kunsill qabel li din il-mera għandha titwahaħhal.
11. Talba mingħand Thomas Xerri ta' 'Primavera', Triq id-Dawwara, Victoria, sabiex issir kaxxa loading/unloading fi Vjal it-Tmienja ta' Settembru faċċata tal-*Lighthouse Supermarket* peress li ser jinfetaħ hanut ġdid. Il-Kunsill ma aċċettax din it-talba minhabba l-ispejju diġa' limitat li jeżisti f'din it-triq għall-benefiċċju tar-residenti.
12. Talba mingħand Emmanuel Formosa ta' 'Sacred Heart', Sqaq fi Triq it-28 ta April 1688, sabiex jitranġa urġentament bis-siment is-sqaq fejn joqgħod hu. Il-Kunsill qabel li dan ix-xogħol għandu jsir.
13. Talba mingħand Carmela Bartolo ta' 'San Mark', Triq Marija Bambina, sabiex isiru sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna nressqu talba għall-approvazzjoni ta' Transport Malta sabiex issir kaxxa 1.5m għall-persuni b'diżabilita'.
14. Talba mingħand Emmanuele Azzopardi ta' Triq Gajdoru sabiex jinqalgħu l-arbli li saru quddiem il-belvedere ta' Triq Gajdoru minhabba li bir-riħ jistgħu jkunu ta' periklu għar-residenti. Il-Kunsill qabel li dawn l-arbli għandhom jitneħħew mill-aktar fis possibbli.
15. Talba mingħand Liza Refalo ta' 'Reality', Vjal it-Tmienja ta' Settembru, sabiex jitnaddaf gandott li hemm quddiem ir-residenza tagħha u li mtela' bit-trab waqt ix-xogħol li sar min-naħa tal-Ministeru għal Għawdex aktar kmieni matul din is-sena. Il-

Kunsill qabel li dan l-ilment ghandu jigi riferut lis-Sur Mark Formosa, Direttur Proġetti u Żvilupp fi hdan il-Ministeru għal Ghawdex.

16. Talba minghand Carmela Borg ta' 71A, Triq Ta' Gajdoru, sabiex jerga' jinbena hajt li kien mibni u twaqqa' fi sqaq fi Triq 28 ta' April 1688. Il-Kunsill qabel li dan ix-xogħol ghandu jsir.
17. Talba minghand Maria Buhagiar ta' 17, Triq il-Kortoll, sabiex isiru sinjali li jipprojbixxu l-ipparkjar quddiem sqaq li hemm fi Triq tas-Sruġ. Il-Kunsill qabel li ghandna nressqu din it-talba għall-approvazzjoni ta' Transport Malta.
18. Talba minghand Lewis Bajada ta' 'Lewant', Triq Ta' Bullara, sabiex isiru sinjali li jipprojbixxu l-ipparkjar fil-kantuniera bejn Triq l-Ispiera u Triq Bullara minhabba li qed ikun hemm il-vetturi ipparkjati u l-karozza tal-linja ma tkunx tista' ddr. Il-Kunsill qabel li ghandna nressqu din it-talba għall-approvazzjoni ta' Transport Malta.
19. Talba minghand il-Viċi Sindku Aaron Agius sabiex isiru *safety mats* għat-tfal li jkunu jixtiequ jilagħbu l-*football* fil-parti ta' isfel tal-*playing field* fi Vjal it-Tmienja ta' Settembru. Il-Kunsill qabel li ghandna ngibu stima ta' dawn il-*mats*.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss ghandha ssir nhar it-Tnejn 16 ta' Novembru 2015 fil-5.30pm b'agenda li tkun komunikata aktar 'il quddiem.

Il-laqgħa spiccat fit-7.45pm.

Joe Cordina
Sindku

Ivan Attard
Segretarju Eżekuttiv